

वेतन निश्चितीच्या संदर्भात घेलेले आक्षेप :-

त्परीत निराकरण करण्याबाबत.

महाराष्ट्र शासन

वित्त विभाग,

परिपत्रक क्रमांक: संकीर्ण १०२०/प्र. क्र. ३२/सेवा-१०,

मंत्रालय, मुंबई-४०० ०३२, दिनांक २० जुलै १९२०.

परिपत्रक

शासकीय कर्मचारी आणि इतर यांच्या वेतनश्रेणीची सुधारणा ज्या ज्या वेळी केली जाते त्या त्या वेळी अशा सुधारीत वेतनश्रेणीमध्ये वेतन निश्चिती करण्याबाबतचे नियम केले जातात. या नियमानुसार शासकीय कर्मचारी आणि इतर यांची वेतन निश्चिती संबंधित विभाग प्रमुख/कार्यालय प्रमुख यांनी करावयाची असते. विभाग प्रमुख/कार्यालय प्रमुख यांनी केलेल्या वेतन निश्चितीची पडताळणी वेतन पडताळणी पथकाकडून केली जाते. जिल्हा परिषद स्तरावर अशी पडताळणी स्थानिक निधी लेखा कार्यालयामध्ये वेतन पडताळणी पथकाकडून केली जाते. अशा पडताळणीच्या वेळी जर एखाद्या प्रकरणी वेतन पडताळणी पथकाने काही आक्षेप घेतले असतील तर त्या आक्षेपांचे संबंधित विभाग प्रमुख/कार्यालय प्रमुख यांच्याकडून त्वरीत निराकरण केले जावे अशी अपेक्षा असते.

२. शासनाच्या असे निदर्शनास आले आहे की, एका जिल्हा परिषद कार्यालयातील कर्मचाऱ्याची दिनांक १ एप्रिल, १९६६ व त्यानंतरची वेतन निश्चिती चुकीची असल्याने वेतन पडताळणी पथकाने आक्षेप घेतले होते. हे आक्षेप संबंधित कर्मचाऱ्याचे निवृत्ती वेतन प्रकरण तयार करतेवेळी सदरहू जिल्हा परिषदेच्या निदर्शनास आले व त्यामुळे जादा रकमेची वसूली आदेशित करण्यात आली. त्यानंतर सदरची वसूली अयोग्य असल्याचे व पूर्वी केलेली वेतन निश्चितीच योग्य असल्याचे या प्रकरणी करण्यात आलेल्या चौकशीत निष्पन्न झाले. अशा प्रकारे वेतन पडताळणी पथकाने केलेली वेतन निश्चितीची तपासणी चुकीची असल्याने ती दुरुस्त करण्यामध्ये संबंधित कर्मचाऱ्याचे निवृत्ती वेतन प्रकरण निकाली काढण्यात सुमारे अडीच वर्षांचा विलंब झाला. या प्रकरणी सदरहू कर्मचाऱ्याने मा. उप लोक आयुक्त यांच्याकडे तक्रार केली होती. त्या तक्रारीच्या संदर्भात मा. उप लोक आयुक्त यांनी शासनकडे अशी शिफारस केली की, अशा प्रकारचा विलंब टाळण्यासाठी शासनाने वेतन निश्चिती प्रकरणी असलेले दोषा/उणिवा शोधून काढून त्या दूर करण्याच्या दृष्टीने विहित कालमर्यादा संबंधित प्रशासकीय विभागांना ठरवून द्यावी जेणेकरून कर्मचाऱ्याचे निवृत्ती वेतन प्रकरण सुलभपणे व वेळेवर निकाली निघू शकेल.

३. मा. उप लोक आयुक्त यांची शिफारस शासनाने स्विकारली असून त्या अनुषंगाने शासन आता असे आदेश देत आहे की, शासकीय कर्मचारी आणि इतर यांच्या वेतन निश्चितीबाबत वेतन पडताळणी पथक किंवा लेखापरिक्षण पथक यांच्याकडून जर काही आक्षेप घेण्यात आले असतील तर त्या आक्षेपांचे अंतिमरित्या निराकरण, असा आक्षेप प्राप्त झाल्याच्या दिनांकापासून जास्तीत जास्त ६ महिन्यांच्या कालावधीमध्ये करण्यात यावे. कोणत्याही प्रकरणी वेतन निश्चितीबाबतच्या आक्षेपांचे निराकरण न केल्याच्या कारणास्तव कर्मचाऱ्याचे निवृत्ती वेतन प्रकरण तयार करण्याच्या कामी विलंब होणार नाही याची संबंधित विभाग प्रमुख/कार्यालय प्रमुख यांनी दक्षता घ्यावी. शासन असाही आदेश देत आहे की, या कारणास्तव कर्मचाऱ्याचे निवृत्ती वेतन प्रकरण तयार करण्यात विलंब झाला असे आढळून आल्यास संबंधित विभाग प्रमुख/कार्यालय प्रमुख यांनी त्याची जबाबदारी निश्चित करून संबंधिता विरुद्ध आवश्यक ती कार्यवाही करावी.

कृ. मा. प.

शा. म. मु. रोट/सच-४८२(१०, ०००-१०-७-२०)

४. शासकीय कर्मचारी आणि इतर यांच्या वेतनश्रेणी दिनांक १ जानेवारी १९८६ पासून अलिकडेच सुधारण्यात आल्या असून त्या वेतनश्रेणींमध्ये वेतन निश्चिती करण्यासाठी महाराष्ट्र नागरी सेवा [सुधारीत वेतन] नियम १९८८, विहीत करण्यात आले आहेत. अशा प्रकारे केलेली वेतन निश्चितीची पडताळणी करण्यासाठी संचालक, लेखा व कोषागारे यांच्या आस्थापनेवर वेतन पडताळणी पथकाची निर्मिती करण्यात आलेली आहे. या पथकाकडून केल्या जाणा-या तपासणीमध्ये जर काही आक्षेप द्यावा लागेल तर त्याचे निराकरण करण्याबाबत संबंधित कार्यालय प्रमुख/विभाग प्रमुख यांनी वर परिच्छेद तीन मध्ये नमूद केल्याप्रमाणे आवश्यक ती कार्यवाही करावी.

५. हे आदेश जिल्हा परिषद कार्यालयानाही योग्य त्या फेरफारीतह लागू आहेत.

महाराष्ट्राचे राज्यपाल यांच्या आदेशानुसार व नावाने,

तौ. मंगला म. कोरगावकर,
शासनाचे उप सचिव वित्त विभाग.

प्रति,

महालेखापाल-१ [लेखा व अनुशेयता], महाराष्ट्र, मुंबई,

महालेखापाल-२ [लेखा व अनुशेयता], महाराष्ट्र, नागपूर,

महालेखापाल-१ [लेखा परीक्षा], महाराष्ट्र, मुंबई,

महालेखापाल-२ [लेखा परीक्षा], महाराष्ट्र, नागपूर,

अधिका-र व लेखा अधिकारी, मुंबई,

निवासी लेखापरीक्षा अधिकारी, मुंबई,

संचालकीय सर्व विभाग,

सर्व विभागीय आयुक्त,

संचालकाच्या सर्व विभागांखालील विभाग प्रमुख व कार्यालय प्रमुख,

* प्रबंधक, उच्च न्यायालय [मूळ शाखा], मुंबई,

* प्रबंधक, उच्च न्यायालय [अपील शाखा], मुंबई,

* सचिव, महाराष्ट्र लोकसेवा आयोग, मुंबई,

* सचिव, महाराष्ट्र विधानमंडळ सचिवालय, मुंबई,

* प्रबंधक, लोक आयुक्त व उप लोक आयुक्त यांचे कार्यालय, मुंबई,

* सह संचालक, ऑल इंडिया इन्स्टिट्यूट ऑफ लोक सेल्फ-गव्हर्नमेंट, मुंबई,

संचालक, लेखा व कोषागारे, मुंबई,

मुख्य लेखा परीक्षक, स्थानिक निधी हिशोब, मुंबई,

उप मुख्य लेखा परीक्षक, स्थानिक निधी हिशोब, मुंबई/पुणे/नागपूर/औरंगाबाद/नाशिक/

अमरावती,

जिल्हा लेखा परीक्षा अधिकारी, स्थानिक निधी हिशोब, महात्मा फुले कृषि विद्यापीठ,

राहुरी, जिल्हा अहमदनगर,

जिल्हा लेखापरीक्षा अधिकारी, स्थानिक निधी हिशोब, कोकण कृषि विद्यापीठ,

दापोली, जिल्हा रत्नागिरी,

सर्व जिल्हा परिषदांचे मुख्य कार्यकारी अधिकारी,

निष्पक्ष फाईल, वित्त विभाग, सेवा-१०.